

اقبال

اور

آرزوی نیافت

از جناب مولانا امتیاز علی خاں صاحب عرشی ناظم اسٹیٹ لائبریری رامپور

مولانا جلال الدین رومی کا ایک قطعہ ہے۔

دی، شیخ با چراغ ہی گشت گردِ شہر کزدام و درد ملولم و انانم آرزوست
 زمین سہر بان سست عناصر دم گرفت شیر خدا و رستم دستام آرزوست
 گفتم کہ یافت می نشود، جستہ ایم ما گفت آں کہ یافت می نشود آتم آرزوست

علامہ اقبال مرحوم بھی رومی کے اس ”نایاب انسان“ کے آرزو مند ہیں۔ لیکن کوشش و جستجو کے باوجود مان دونوں بزرگوں کو، یا کم از کم اقبال کو اپنی آرزوی تکمیل کا موقع نہ ملا اس ناکامی کے اسباب و وجوہ کیا تھے، اس امر کی تہ تک پہنچنے کے لئے ان خصوصیتوں اور صفتوں پر نظر کرنا چاہئے جو اقبال کے خیال میں اس ”یافت می نشود“ میں پائی جاتی ہیں۔ ورنہ اس عالم آبی گل میں انسانوں کا قوطن پہلے تھا نہ اب ہے۔

اقبال کا انسان حسن و قبح اشیا میں عقل و خرد سے کام لینے پر آمادہ ہو گیا تو فطرت الہی نے اُسے کائنات کی خلافت سپرد کر کے جنت کے ”میخانہ بے خروش“ سے دنیا کے ”گہوارہ جذبے مستی“ میں حاکمانہ داخلگی کی اجازت عطا فرمائی۔ فرشتوں نے اُسے ان الفاظ کے ساتھ خدا حافظ کہا:۔

عطا ہوئی ہے تجھے روز و شب کی بیتابی خبر نہیں کہ تو خاکی ہے یا کہ سیما بی
 سنا ہے، خاک سے تیری نمود ہے، لیکن تری سرشت میں ہے کو کبھی و مہتابی

گراں بہا ہے تراگر یہ سحر کاری اسی سے ہترے نخل کی شادابی
 تری لہاسے بے پردہ زندگی کا ضمیر کہ تیرے سازی فطرت کی ہوسرابی
 انسان نے اس زمین کدو کاوش پر قدم رکھا، تو روحِ ارضی نے استقبال کرتے ہوئے عرض کیا۔
 کھول آنکھ، زمیں دیکھ، فلک دیکھ، فضا دیکھ
 مشرق سے ابھرتے ہوئے سورج کو ذرا دیکھ
 اس جلوہ بے پردہ کو پردوں میں چھپا دیکھ
 ایامِ جدائی کے ستم دیکھ، جفا دیکھ

بے تاب نہ ہو، معرکہٴ بیم ورجا دیکھ

ہیں تیرے تصرف میں یہ بادل، یہ گھاٹیں
 یہ گنبدِ افلاک، یہ خاموش فصائیں
 یہ کوہ، یہ صحرا، یہ سمندر یہ ہوائیں
 تمہیں پیشِ نظر کل توفرتوں کی ادائیں

آئینہٴ ایام میں آج اپنی ادا دیکھ

سمجھے گا زمانہ تری آنکھوں کے اشارے
 دیکھیں گے تجھے دوڑے گردوں کے تارے
 ناپید ترے بحرِ تخیل کے کنارے
 پہنچیں گے فلک تک تری آہوں کے شرارے

تعمیرِ خودی کر، اثرِ آہِ رسا دیکھ

خورشیدِ جہاں تاب کی ضو تیرے شر میں
 آباد ہے اک تازہ جہاں تیرے ہنر میں
 چھتے نہیں بخشے ہوئے فردوسِ نظریں

جنت تری پہاں ہے ترے خونِ جگر میں
لے پیکرِ گل، کوششِ پیہم کی جزا دیکھ

نالندہ ترے عود کا ہر تار ازل سے
تو جسِ محبت کا خریدار ازل سے
تو پھر صنم خانہٴ اسرار ازل سے
محنتِ کشِ و خوں ریز و کم آزار ازل سے

ہے راکبِ تقدیر جہاں تیری رضا، دیکھ

روحِ ارضی نے اپنے استقبالے میں انسان کی ان امتیازی صفات کا تذکرہ کیا ہے
کہ وہ اسرارِ کائنات کا کھوج نکالنے میں بیم ورجا کا محرکہ سر کرے گا۔ آئینہٴ ایام میں اپنی ادا نہیں
دیکھ کر خودی کی تعمیر کرے گا، اپنے خونِ جگر سے نئی دنیا اور نوکھی جنت بسائے گا اور تقدیر
جہاں کو اپنے قبضے میں رکھے گا۔

بالفاظِ دیگر جس انسان کی اقبال کو تلاش ہے، اس میں حقائق کی تلاش کا جذبہ ہونا
چاہئے، ایسا جذبہ کہ کوئی خوف اور کسی طرح کا لالچ اس کا راستہ روک کر نہ کھڑا ہو سکے
اس دنیا میں اپنا حقیقی مقام اور واقعی منصب متعین کر کے اس منصب اور فریضے کی تعمیل میں ہر طرح
کی قربانی پیش کرنے کے لئے بیتاب و مضطرب ہونا چاہئے، ایسا مضطرب کہ اس اضطراب کے فعلیت
میں تبدیل ہو جانے پر خالق و مخلوق کی تقدیر اور رضا ایک ہو جائے۔ یا کم از کم ان کو دو کہنا
ناممکن نظر آنے لگے۔

اس سے بھی زیادہ مختصر لفظوں میں مطلب ادا کیا جائے تو کہا جا سکتا ہے کہ اقبال کے
انسان میں مجنونانہ جرأت و نہمت اور عاشقانہ شینگی کے ساتھ اپنا اور اپنے فرضِ منصبی کا سچا علم
دراں علم پر قرارِ واقعی عمل ہونا لازمی ہے۔

انسان کی اس خصوصیت کو اقبال نے کبھی عشق، جنون اور قلندریت سے اور کبھی خودی

یا ایمان سے تعبیر کیا ہے۔ اور اس صفت کے حامل کو ہمیشہ قلندرِ فقیر یا مومن کہہ کر پکارا ہے۔ ان کے مومن، عاشق، فقیر اور قلندر کی صفات مشترک اتنے زیادہ اور میزواتے کم ہیں کہ انہیں ایک نہ ماننا ایک طرح کی ناانصافی کے مترادف ہے۔ میں یہاں فرداً فرداً ہر ایک کی صفات پیش کرتا ہوں۔

عشق | پہلے عشق و عاشقی کے متعلق اقبال کے ارشادات سنئے۔

بیا، اے عشق، اے رمزدلِ ما بیا، اے کشتِ مالے حاصل ما
 کہن گشتند این خاکی بنا داں دگر آدم بنا کن از گلِ ما
 اس مقدس اور پاک جذبہ کو نہ ہر شخص جانتا ہے اور نہ ہر سستی اس کے لائق ہے۔
 ہر کے از رمز عشق آگاہ نیست ہر کے شایانِ این درگاہ نیست
 دانداں کو نیک بخت و محرم است زیر کی زابلیس و عشق از آدم است
 یہی وجہ ہے کہ پست ہمت، کمینہ طبیعت اور بد باطن کو یہ نعمت عطا نہیں ہوتی۔

ندارد کار بادون ہمتان عشق تدر در مردہ راشا ہین نگید
 نگاہ عشق دل زندہ کی تلاش میں ہے شکارِ مردہ سزاوارِ شاہ باز نہیں
 انسان کی گمرانی، کامیابی، سر بلندی اور اس کے تمام اعمال کی قوت محرکہ عشق ہے۔ عقل
 خرد اور علم و حکمت اس کے بغیر مردہ، زہرِ ہلاہل اور سر اسرگر اہی ہیں۔

عقل و دل و نگاہ کا مرشدِ اولیں ہے عشق عشق نہ ہو تو شرع و دین بتکدہ تصورات
 صدقِ خلیل بھی بے عشق، صبرِ حسین بھی بے عشق معرکہ وجود میں برد و حنین بھی ہے عشق
 تازہ مرے ضمیر میں معرکہ کہن ہوا عشق تمام مصطفیٰ، عقل تمام پولہب
 یہ جو صبر اگر کار فرما نہیں ہے تو ہیں علم و حکمت فقط شیشہ بازی

عشق اس ناپید اکنار کائنات پر محیط اور اس کے اقدار زانی و مکانی کا حاکم ہے۔ اس کی
 گرفت و رسائی سے دنیا کا کوئی گوشہ باہر نہیں۔

مرد خدا کا عمل عشق سے صاحبِ فرغ عشق ہے اصلِ حیات موت ہو اس پر حرام

تندر و سبک سیر ہے گر چیز ملنے کی رو عشق خود اک سیل سیل کو لیتا ہے تھام
 عشق کی تقویم میں عصرِ رواں کے سوا اور زمانے بھی ہیں جن کا نہیں کوئی نام
 عشق کی ایک جہت نے طے کر دیا قصہ تمام اس زمین و آسمان کو بیکراں سمجھا تھا میں
 یہی نہیں، عشق و جنون یزداں شکار بھی ہیں:

دردِ شہتِ جنونِ جن جبریلِ نبیوں صید کا یزداں کبند آور، اے ہمتِ مردانہ!
 حکمت و فلسفہ بحث و نظر کے ہزاروں دروازے کھول سکتے ہیں مگر عمل کا ایک قدم بھی نہیں
 اٹھا سکتے۔ یہ عشق ہی ہے جو حرات و ہمت کے معجزانہ کام انجام دے سکتا ہے۔

بے خطر کو دپڑا آتشِ فرد میں عشق عقل ہے محوِ تماشای لبِ بامِ ابھی
 صحبتِ پروردِ مومجھ پہ ہوا یہ ہازِ فاش لاکھ حکیم سرِ مجیب، ایک کلیم سرِ کلبف
 ایمان و یقین | عشق کی اس ثنا و صفت کے بعد جو اقبال کے کلام کے چند کلمے موتی کہے
 جاسکتے ہیں۔ ایمان و یقین کی تعریف ملاحظہ کیجئے:

یقین مثلِ خلیلِ آتشِ نشینی یقین المدستی، خود گزینی
 سن اے تہذیبِ حاضر کے گرفتار غلامی سے بے نیاز بے یقینی
 ایمان و یقین تقدیرِ عالم کو بدل سکتے ہیں

کوئی اندازہ کر سکتا ہے اُس کے زورِ بازو کا نگاہِ مردِ مومن سے بدل جاتی ہیں تقدیریں
 یقین و ایمان سے جو بلند ہمت اور بے پناہ قوت پیدا ہوتی ہے، اس کی اثر آفرینی کا اندازہ
 اس سے کیا جاسکتا ہے کہ

ہاتھ ہے اللہ کا بندہ مومن کا ہاتھ غالب و کارِ اقرب، کارِ کثا، کارِ ساز
 نقطہ پر کارِ حق، مردِ خدا کا یقین اور یہ عالم تمام وہم و ظلم و مجاز
 فقر کی تو صیفِ اقبال نے ان الفاظ میں کی ہے۔

فقر کے میں معجزات، تلج و سرِ یوکلاہ فقرِ میر وول کامیر، فقرِ چو شاہوں کا شاہ

علم کا مقصود ہے، پائی علم و زور فقر کا مقصود ہے، عفتِ قلب نگاہ
 علمِ فقیہ و حکیم، فقرِ مسیح و کلیم علم ہے جو یابی راہ، فقرِ دانا ئی راہ
 فقرِ مقامِ نظر، علمِ مقامِ خبر فقر میں مستیِ ثواب، علم میں مستیِ گناہ
 چرستی ہے جب فقر کی سان پہ تیغ خودی ایک سپاہی کی ضرب کرتی ہو کارِ سپاہ
 فقر انسانیت کا معاصر ہے، قلبِ سیت کرنا اس کا کام ہے، سطحِ چمکا دینا نہیں یہ دولتِ حکومت کی کارستانیاں ہیں۔
 مرا فقر بہتر ہے اسکندری سے یہ آدم گری ہے، وہ آئینہ سازی
 قلندر | اقبال نے قلندر کی پہچان بھی بتائی ہے۔ قرماتے ہیں:-

کہتا ہے زمانے سے یہ درویشِ جوانِ مرد جانا ہے جدھر بندہ حق، تو بھی ادھر جا
 ہنگامے میں مرے تری طاقت جو زیادہ بچتا ہوا بنگاہِ قلندر سے گزر جا
 میں کشتی و ملاح کا محتاج نہ ہوں گا چڑھتا ہوا دریا ہے اگر تو، تو اتر جا
 توڑا نہیں جادو مری تکبیر نے تیرا؟ ہے تجھ میں لکڑی جانے کی حرارت تو لکڑی جا

مہر و مہ و انجم کا محاسب ہے قلندر

ایام کا مرکب ہیں، راکب ہے قلندر

قلندر کی بارگاہ کا شان و شکوہ شاہوں سے بالاتر ہے۔

تخت و تاج میں نے شکر و سپاہ میں ہے جو بات مردِ قلندر کی بارگاہ میں ہے

صفاتِ مومن | اقبال اس پاکیزہ بندے کی اخلاقی کیفیات کی طرف بھی اشارہ کرتے ہیں۔ فرماتے ہیں:-

جس سے جگرِ لالہ میں ٹھنڈک ہو، وہ شبنم دریاؤں کے دل جس سے دل جائیں وہ طوفاں

ہو حلقہ یا راں تو بر شمیم کی طرح نرم زرمِ حق و باطل ہو تو فولاد ہے مومن

پرسوز و نظر باز و نکو بین و کم آزار آزاد و گرفتار تو تہی کیسے و خورسند

اگر ہو جنگ تو شیرانِ تاب سے ٹھکرے اگر ہو صلح تو رعنا غزالِ تاتاری

خاکی و نوری نہاد، بندہ مولا صفات ہر دو جہاں سے غنی، اس کا دل بے نیاز

اس کی امیدیں قلیل، اس کے مقاصد جلیل اس کی اوداد و تقویٰ اس کی نگہ دہنواز
 نرم دم گفتگو، گرم دم جستجو رزم ہو یا بزم ہو، پاک دل و پاکباز
 ظاہر ہے کہ مذکورہ بالا صفات جس شخص کے اندر جمع ہوں گے وہ زمین کا وارث برحق تسلیم ہو کر
 رہے گا۔ اقبال نے اس کی ولادت پر اتلا لال بھی قائم کیا ہے۔

جہاں تمام ہے میراث مرد مومن کی مے کلام یہ حجت ہے نکتہ لولاک
 مگر میرے خیال میں حجت و دلیل سے مسئلہ بلند ہے، کائنات خود اس کی خودی کو دعوت دے گی کہ
 چو موج مست خودی باش و سر بہ طوفان کش ترا کہ گفت بنشین و پابدان ماں کش
 بہ قصد صید پلنگ از چین سرا بر خیز بہ کوہ رخت کشا، تخمید دریا باں کش
 بہ ہر وہاہ کند گلو فشا را انداز ستارہ راز فلک گیر و در گریباں کش
 بہر حال مجھے یہاں کہنا یہ ہے کہ اقبال اور رومی نے ان صفات کے انسان کی آرزو کر کے
 خاکدان بے کیف میں اس کا سرخ نہ پایا تو یہ انسان کی پستی سے زیادہ ان کے مطمح نظر کی بلندی کا
 نتیجہ تھا۔ کیا ہر انسان یہ کہہ سکتا ہے۔

مترع بے بہا ہے درد و سوز و آرزو مندی مقام بندگی دیکر نہ لوں شانِ خداوندی
 اس کے لئے وقت درکار ہے اتنا طویل جس کی تحدید خود اس عالم نوکے پہلے مرد مومن نے بھی
 مناسب نہ جانی۔ بہر حال ناامیدی مومن کی شان سے بعید ہے۔ ہمیں یہ یقین رکھنا چاہئے کہ

ستاروں کے آگے جہاں اور بھی ہیں ابھی عشق کے امتحاں اور بھی ہیں
 تہی زندگی سے نہیں یہ فضا میں یہاں سینکڑوں کارواں اور بھی ہیں
 اگر کھو گیا اک تیشمن تو کیا غم مقامات آہ و فغاں اور بھی ہیں
 اگر ہم نے کوشش کر کے اقبال کے نصب العین کی کسی حد تک پیروی کرنی تو اس دنیا میں اپنی اپنے
 ٹک کی اور اپنے ہمایوں کی دوبارہ سر بلندی حاصل کر لینے میں شک و شبہ کی گنجائش باقی نہ رہے گی۔